

MAITHILI

(Compulsory)

Time Allowed : Three Hours

Maximum Marks : 300

QUESTION PAPER SPECIFIC INSTRUCTIONS

**Please read each of the following instructions carefully
before attempting questions**

All questions are to be attempted.

The number of marks carried by a question/part is indicated against it.

Answer must be written in MAITHILI (Devanagari script) unless otherwise directed in the question.

Word limit in questions, wherever specified, should be adhered to and if answered in much longer or shorter than the prescribed length, marks may be deducted.

Any page or portion of the page left blank in the Question-cum-Answer Booklet must be clearly struck off.

1. निम्नलिखित कोनो एक विषय पर लगभग 600 शब्दमें निबन्ध लिखूः

100

- (a) युवामे बढ़ैत असहिष्णुता
- (b) असफलता सफलाताक प्रथम सीढ़ी थिक
- (c) पढ़बाक आदत समाप्त भड़ रहल अछि
- (d) अन्धविश्वासक विरोधमे संघर्ष और समाज
2. निम्नलिखित गद्यांशकें ध्यानपूर्वक पढ़ि ओकर अन्तमे देल गेल प्रश्नक सटीक एवं स्पष्ट उत्तर अपना शब्दमें लिखूः $12 \times 5 = 60$

रिपोर्ट कहैत अछि जे भारतवर्षक महाविद्यालयसं उत्तीर्ण भेनिहार 80 प्रतिशत लोक बेरोजगार छथि। युवा-पीढ़ीक सम्पर्कमे रहनिहारमेसं एक, हम मुदा एहि आँकड़ासं असहमत छी। युवावर्गक सम्पर्कक आधार पर हम मात्र एतेक कहि सकैत छी जे लगभग 90 प्रतिशत युवाक बेरोजगारीक कारण थिक हुनक अस्पष्ट और उत्तरदायित्वहीन दृष्टिकोण। वर्तमानमे युवावर्ग, कतहुँ पार्श्वमे रहैत गलतिक आरम्भ अशिष्ट आचरणसं भरल आत्मविश्वाससं करैत छथि। ओ बिना किछु प्रयास कयने अति धन कमाबय चाहैत छथि।

एकर अर्थ ई नहि जे हुनकामे क्षमताक अभाव अछि, ओ बढ़ियाँ अंग्रेजी बाजि सकैत छथि और अपना संबंधमे अति विश्वासतं भरल छथि। ओ नवीनतम रिंग-टोन, सिनेमा और चुटकुलाक जानकार छथि मुदा जखने कियो थोड़ेक आर्गाँ बढ़ैत अछि तड़ ओ अपन रिक्त आँखिसं हमरा दिस देखय लगैत छथि। ओ बहुत पैसा अर्जित करय चाहैत छथि, जाहि लेल मीडिया-हाइप और नियमित प्रकाशित होमय बला वेतन-सर्वेके धन्यवाद, मुदा हुनका ओ दक्षता नहि छनि, जे एहि प्रकारै धन अर्जित करबामे हुनक सहयोगी होनि। हुनक डिग्रीक सम्मान करैत स्नातक-स्तरक विषयक प्रश्न जौं हुनकासं पूछल जाय तड़ अधिकांश विचलित भड़ जाइत छथि। विषयक अतिरिक्त हुनका कोनहुँ विषयक जानकारी नहि रहैत अछि अथवा ओ पढ़ैत नहि छथि। मुदा एतय किछु प्रश्न और अछि। सदाचार और व्यवहारक संबंधमे प्रश्न, अहोमे और की बढ़ियाँ अछि, अहों अपन अतिरिक्त समय कोना व्यतीत करैत छी, और तखन एहन आश्वस्त लड़का-लड़किकसमूह हमरा एहि संशयसं ग्रसित देखाइ पड़ैत छथि—हमरा एहि प्रश्नक की उत्तर देबाक चाही? हुनका कहब उचित नहि अछि जे ई हुनक अपन जिन्दगी थिक और हुनका अपना संबंधमे हमरा स्वयं कहय चाहियनि। कियैक तड़ ओ हरदम बनल-बनायल उत्तर देमय चाहैत छथि, एहन भाव रहैत छनि जेना हुनका एहिसं मुक्ति देल जाय। ओ कहैत छथि जे—‘जौं हम पर्याप्त मात्रामे अध्यास करब तड़ एहन अवश्य प्रमाणित कड़ देब।’ एवम् प्रकारै युवावर्ग लोलुप पाठक, गिटार-वादक, स्टार-बल्लेबाज और एतेक धरि जे माली धरि भड़ जाइत छथि। हमरा आश्चर्य होइत अछि, जौं कोनो नासमझ भेटकर्ता हुनक आधा-अधुरा कथा पर विश्वास करैत अछि तड़।

यद्यपि भारतवर्ष आगाँ बढ़ि रहल अछि और हमरा समक्ष एहन उत्तरदायित्वहीन पीढ़ी तैयार अछि, जकर एकमात्र लक्ष्य बिना प्रयासक बढ़ियाँ जिन्दगी जियब अछि। एना प्रतीत भड रहल अछि जे हम एहन फौज निर्मित कड रहल छी, जे बिना किछु दर्शन, बिना वचनबद्धता या सदाचारसं भरल अछि। अपन चमड़ीके बचायब और किछु उपयुक्त करबामेसं कोनो एकटाक चुनाव करय हेतु कहला पर, अधिकांश युवाक जवाब वस्तुतः अपनाँके बचायब होयत। एना मानल जाइत अछि जे जखन हम युवा रहेत छी तड हमरा भीतर किछु आदर्शवाद विद्यमान रहेत अछि, यद्यपि हमर विचार ठोस नहि होइत अछि तथापि हम कोनहुँ प्रयोजनक प्रति ठाढ़ रहबाक इच्छुक तड रहेत छी। आई-कालि युवावगमे कोनहुँ प्रयोजनक प्रति भावावेश नहि अछि। एहि पीढ़ीक अत्यन्त पूर्वाभ्याससं विनिर्मित उत्तर सुनि हम बुझैत छी जे नव मंत्र मात्र रुप्या थिक। एकर अतिरिक्त जाँ और कियो किछु महत्वपूर्ण बात कहैत छथि तड ओ पुरातन थिक।

- (a) ओ की कारण थिक जाहिसं युवा रोजगार हेतु अयोग्य छथि?
- (b) वर्तमानमे युवा लेखकसं की अपेक्षा रखैत छथि?
- (c) लेखकक अनुसार, वर्तमानमे युवा पीढ़ीक एकमात्र प्रयोजन की थिक?
- (d) आजुक युवाक बीच विचारणीय नव मंत्र की थिक?
- (e) वर्तमान युवा पीढ़ीक आदर्शवादक प्रति की दृष्टिकोण अछि?

3. निम्नलिखित गद्यांशक संक्षेपण मात्र एक-तेहाइ शब्दमे लिखू। शीर्षकक उल्लेख करबाक प्रयोजन नहि अछि। संक्षेपण अपन भाषामे लिखू :

60

रक्षा क्षेत्रमे विदेश पर निर्भरता कम करब और आत्मनिर्भरता प्राप्त करब सामरिक और आर्थिक दुनू कारणसं वर्तमानमे विकल्पक अपेक्षा आवश्यकता थिक। अतीतमे सरकार हमर सशस्त्र बलक आवश्यकता पूर्ण करबाक हेतु आयुध निर्माण कयलक और सार्वजनिक क्षेत्रक उपक्रमक रूपमे उत्पादन क्षमताक निर्माण कलयक। यद्यपि, विभिन्न रक्षा उपक्रमक उत्पादन क्षमताँक विकसित करबाक लेल भारतमे निजी क्षेत्रक भूमिका बढ़्यबा पर बल देबाक आवश्यकता अछि। विभिन्न वस्तुक निर्माणके बढ़ावा देबाक हेतु 'मेक इन इन्डिया' सदृश महत्वपूर्ण पहल कयल गेल अछि। अन्य वस्तुक अपेक्षा रक्षा उपकरणक घरेलू उत्पादनक अधिक आवश्यकता अछि, कियैक तड एहिसं नहि मात्र बहुमूल्य विदेशी मुद्राक बचत होयत, अपितु राष्ट्रीय सुरक्षाक चिन्ताँके सेहो दूर कयल जा सकत।

रक्षा क्षेत्रमे सरकार एकमात्र उपभोक्ता थिक। अतः 'मेक इन इन्डिया' हमर खरीद नीति द्वारा संचालित होयत। सरकारक घरेलू रक्षा उद्योगके बढ़ावा देबाक नीति, रक्षा खरीद नीतमे नीक जकाँ परिलक्षित होइत अछि। जतय 'बाइ एंड मेक

‘इन्डियन’ तथा ‘बाइ इन्डियन’ श्रेणिक बाइ ग्लोबलसैं पूर्व स्थान अबैत अछि। आबय बला समयमे आयात दुर्लभसै दुर्लभतम भेल जायत और आवश्यक व्यवस्थाक निर्माण और विकासक हेतु सर्वप्रथम अवसर भारतीय उद्योगकें प्राप्त होयत। भनहिं वर्तमानमे भारतीय कम्पनिकें प्रौद्योगिकीक संबंधमे पर्याप्त क्षमता नहि होमय, ओकरा विदेशी कम्पनिक संग संयुक्त उद्यम, प्रौद्योगिकी हस्तांतरणक व्यवस्था और गठबंधन हेतु प्रोत्साहित कयल जाइत अछि।

एखन धरि रक्षा क्षेत्रमे घेरेलू उद्योगक प्रवेश हेतु लाइसेन्स और प्रत्यक्ष विदेशी निवेश प्रतिबन्ध आदिक सन्दर्भमे कतोक बाधा छल। रक्षा विनिर्माणक क्षेत्रमे निवेशक प्रक्रियाकै आसान बनयबाक हेतु आब कतोको नीतिकै उदार बनाओल गेल अछि। सभसौ महत्त्वपूर्ण रक्षा क्षेत्रमे प्रत्यक्ष विदेशी निवेशकै बढावा देबाक हेतु एफ० डी० आइ० नीतिकै उदार बनाओल गेल अछि। लाइसेन्स नीतिकै सेहो उदार बनाओल गेल अछि और आब घटक, हिस्सा-पुर्जा, काँच-माल, परीक्षण उपकरण, उत्पादन मशीनरी आदिकै लाइसेन्सक क्षेत्रसौ बाहर राखल गेल अछि। जे कम्पनि एहि प्रकारक वस्तुक उत्पादन करय चाहैत अछि, आब ओकरा लाइसेन्सक आवश्यकता नहि होयत।

रक्षा क्षेत्रमें घरेलू और विदेशी दुनू निवेशक हेतु एकटा पैघ अवसर उपलब्ध अछि। एक दिस जतय सरकार निर्यात, लाइसेन्सिंग, एफ० डी० आइ० सहित निवेश और खरीद हेतु नीतिमेआवश्यक परिवर्तन क० रहल अछि, ओतहिं उद्योगकै सेहो आवश्यक निवेश और प्रौद्योगिकीक संबंधमेउन्नयन करबाक चुनौतीकै स्वीकार करबाक हेतु समक्ष अयबाक चाही। रक्षा एकटा एहन क्षेत्र थिक जे नवाचारसँ संचालित होइत अछि और जाहिमे भारी निवेश और प्रौद्योगिकीक आवश्यकता अछि। बस्तुतः उद्योग के सेहो अस्थायी लाभक अपेक्षा विस्तृत अवधि हेतु सोचबाक मानसिकता बनबय पड़त। हमरा अनुसन्धान विकास तथा नवीनतम विनिर्माण क्षमता पर अधिक ध्यान देमय पड़त। सरकार, घरेलू उद्योग हेतु एकटा एहन पारिस्थितिकी प्रणाली विकसित करबाक हेतु प्रतिबद्ध अछि, जाहिसँ ओ सार्वजनिक और निजी दुनू क्षेत्रमेबराबरक स्तर पर व्यावसायिक उन्नति क० सकय।

4. निम्नलिखित मैथिली गद्यांशक अंग्रेजीमे अनुवाद करु :

20

अरब देशक बेसी हिस्सा रेगिस्तान अछि। एतय चारु दिस रेत और चट्टान अछि। रेत अथवा बाउल एतेक गर्म होइत अछि जे दिनमे खाली पैर अहाँ ओहि पर चलि नहि सकैत छी। रेगिस्तानमे एम्हर-ओम्हर पानिक स्रोत अछि, जे धरतीक बहुत नींचा प्रवाहित होइत अछि, ओ एतेक नींचा अछि जे सूरज सेहो ओकरा सोखि नहि सकैत अछि। अछि तड ओहन स्रोत बहुत कम, मुदा जतय कतहुँ कोनो एकहुटाँ स्रोत अछि ओतय नम्हर गाढ होइत अछि और ओ अत्यन्त सुन्दर देखाइ दैत अछि। स्रोतक चारु दिस छायादार हरियर गाढी बनबैत स्थानकै नखलिस्तान कहल जाइत अछि।

अरबवासी जे शहरमे निवास नहि करैत छथि, बरख-भरि रेगिस्तानेमे रहैत छथि। ओ तम्बुमे रहैत छथि, जे आसानीसँ गाडल और उखाडल जा सकैत अछि, जाहिसँ ओ एक नखलिस्तानसँ दोसर नखलिस्तान धरि अपन भेड, बकारि, उंट और घोड़ाक लेल घास-पानिक हेतु जा सकैत छथि। रेगिस्तानवासी अरब खूब पाकल अंजीर और खजूर खाइत छथि, जे खजूरक गाछमे फडैत अछि। ओ ओकरा सुखाबैत छथि और भरि बरख खाद्य पदार्थक रूपमे ओकर उपयोग करैत छथि।

एहि अरबवासी लडग संसारक सर्वोत्तम घोड़ा रहैत अछि। एकटा अरबवासी अपन सवारी घोड़ाक कारणे अपनाकै गौरवान्वित अनुभव करैत अछि और घोड़ाकै अपन पत्नी और बच्चा सदृश प्रेम करैत अछि। उंट तड ओकर अत्यन्त सुन्दर घोड़ासँ बेसी उपयोगी अछि, अत्यन्त विशाल और ताकतवर सेहो। एकटा उंट लगभग दूटा घोड़ासँ बेसी सामान उठा सकैत अछि। अरब लोकनि अपन उंटकै सामानसँ खूब लाईत छथि और रेगिस्तानमे मीलक मील सवारी सेहो करैत छथि। जेना ओ सचेमे 'रेगिस्तानक जहाज' होमय। बेसी काल ओकरा अहिना सम्बोधित कयल जाइत अछि।

5. निम्नलिखित अंग्रेजी गद्यांशक अनुवाद मैथिलीमे करू :

20

Language and communication are something that children learn by talking to one another. But schools consider this an act of indiscipline. Instead, we have a special grammar class to learn language! One educationist remarked, "It is nice that children spend just a few hours at school. If they spend all 24 hours in schools, they will turn out to be dumb!" In most schools, teachers talk, children listen. The same is true for other skills also. Children learn a great deal without being taught, by tinkering and pottering on their own.

Changes in the school system, if they are to be of lasting significance, must spring from the actions of teachers in their classrooms, teachers who are able to help children collectively. New programmes, new materials and even basic changes in organizational structure will not necessarily bring about healthy growth. A dynamic and vital atmosphere can develop when teachers are given the freedom and support to innovate. One must depend ultimately upon the initiative and respectfulness of such teachers and this cannot be promoted by prescribing continuously and in detail what is to be done.

In education, we can cry too much about money. Sure, we could use more, but some of the best classrooms and schools I have seen or heard of, spend far less per pupil than the average in our schools today. We often don't spend well what money

we have. We waste large sums on fancy buildings, unproductive administrative staff, on diagnostic and remedial specialists, on expensive equipment that is either not needed, or underused or badly misused, on tons of identical and dull textbooks, readers and workbooks, and now on latest devices like computers. For much less than what we do spend, we could make our classrooms into far better learning environments than most of them are today.

6. (a) निम्नलिखित शब्दक विपरीतार्थक शब्द लिखूः $2 \times 5 = 10$
- (i) अनुकूल
 - (ii) उत्कृष्ट
 - (iii) आत्मवादी
 - (iv) उत्कर्ष
 - (v) परमार्थ
- (b) निम्नलिखित शब्दयुग्ममे भेद स्पष्ट करूः $2 \times 5 = 10$
- (i) जड़-जर
 - (ii) तप-ताप
 - (iii) चालि-चाली
 - (iv) चानि-चानी
 - (v) पुरान-पुराण
- (c) निम्नलिखित लोकोक्तिकै वाक्यमे प्रयोग करूः $2 \times 5 = 10$
- (i) कनही गायक भिन्ने बथान
 - (ii) कारी अक्षर महिस बरोबरि
 - (iii) गदहा खसलाह स्वर्गसैं, रुसलाह गामक लोकसैं
 - (iv) चट मँगनी पट बिआह
 - (v) चोर कतहु इजोत सहय

(d) निम्नलिखित अनेक शब्दक एक शब्द लिखूः

2×5=10

- (i) जे कम बाजय
- (ii) जे पालन करय
- (iii) जकर दमन कठिन हो
- (iv) जाहि पुरुषक पत्नी नहि हो
- (v) सत्य बजनिहार

★ ★ ★